

AMEA Gəncə Bölməsi

Tədbirlər planının müzakirəsi

AMEA-nın Gəncə Bölməsinin Rəyasət Heyətinin iclası olub.

Toplantıda Azərbaycan Milli Elmlər Akademiyasının 80 illik yubileyi ilə bağlı AMEA-nın Gəncə Bölməsinin tədbirlər planı müzakirə edilib.

AMEA-nın Gəncə Bölməsinin sədri, akademik Fuad Əliyev Azərbaycan Milli Elmlər Akademiyasının bu il qeyd ediləcək 80 illiyini dövlətimiz və cəmiyyətimiz üçün əhəmiyyətli hadisə kimi dəyərləndirərək, ölkəmizin elmi itcimaiyyətinin nümayəndələrinin bu əlamətdar tarixə öz töhfələrini verdiklərini və AMEA-nın Gəncə Bölməsinin bu gün müzakirə olunaçaq tədbirlər planının da həmin ruhda hazırlandığını diqqətə çatdırıb.

AMEA-nın Gəncə Bölməsinin sədri tədbirlər planının müddəaları və onların həyata keçirilməsi üçün müvafiq vəzifələr haqda danışıb.

İlk növbədə Bölmədə bu əlamətdar tarixlə bağlı olan məsələlərə həsr olunan monoqrafiyaların hazırlanması üzrə aparılan işlərin vəziyyəti müzakirə mövzusu olub.

Bu baxımdan, AMEA-nın Gəncə Bölməsinin elmi və elmi-təşkilati fəaliyyətinin (1981-2024-cü illər ərzində) əks etdirən elmi əsərin ərəşə gəlməsinə və bu monoqrafiyada Azərbaycanın sosial-iqtisadi inkişafı üçün bölgələrimizin elmi potensialının yüksəldilməsi üzrə görülən işlərin öz əksini tapmasını vacibliyini qeyd edib.

Yubiley münasibətilə "Qərb bölgəsinin elm fədailəri", "Gəncə incəsənəti", "Gəncə şəhərinin tarixi", "Qərb bölgəsinin kimya sənayesi", "Nizami Gəncəvinin yubileyləri: Heydər Əliyevdən ilham Əliyevə" adlı monoqrafiyaların hazırlanacağı bildirilib.

Yubiley ilində AMEA-nın Gəncə Bölməsində bir sıra elmi forumların da keçiriləcəyini deyib. Həmçinin bildirdi ki, görkəmli nizamişünas alim, Əməkdar elm xadimi, professor Xəlil Yusiflinin 90 illik yubileyinə həsr olunmuş "Azərbaycan və dünya nizamişünaslığının aktual problemləri", "Azərbaycan ədəbiyyatı tarixində Gəncə", "Gəncədən başlayan dövlətçilik səlnaməsi", "AMEA - 80", "Qərb bölgəsində elmin fundamental inkişafının təmin olunması Ulu Öndər Heydər Əliyevin uzaqgörən strateji düşüncəsinin məhsuludur", "AMEA Gəncə Bölməsi və Gəncənin elmi-ədəbi mühiti", "Nizami Gəncəvi, Əlişir Nəvai və Həmid Araslı", Azərbaycanlı alim Hacı Zeynalabdin Şirvaninin əsərlərində Gəncə təəssüratları", "Qərb bölgəsindəki arxeoloji tədqiqatlar" mövzularında konfrans və dəyirmi masalar keçiriləcək.



İclasda AMEA-nın 80 illik yubileyi ilə bağlı, akademiyanın tarixi və onun inkişaf yolu haqda tezis və məqalələrin müxtəlif elmi məcmuələrə çap olunması, görkəmli alimlərimizin anım günlərinin keçirilməsi, yubiley ilində elmi və elmi-təşkilati fəaliyyətlərində fərqlənən əməkdaşların Gəncə Bölməsinin Fəxri fərmanları və pul mükafatı ilə təltif edilməsi, "Ən yaxşı elmi işçi", "Ən fəal gənc tədqiqatçı" müsabiqələrinin keçirilməsi, Nizami Gəncəvi Məqbərəsinə, Heydər Əliyev Mərkəzinə, "Səleflər və Xələflər" abidə kompleksinə elmi ekskursiyaların həyata keçirilməsi, "AMEA-80. Elmi-miz və onun görkəmli simaları" adlı tələbə-gənclər və məktəblilərlə maraqlandırıcı görüşlərin təşkili, "Gəncə-

nin elm tarixi" adlı kitabın ümumtəhsil məktəblərinə təqdim olunması, AMEA-nın 80 illik yubileyi münasibətilə Gəncə Bölməsinin elmi nailiyyətlər sərgisinin hazırlanması, sosial media əhatəsində AMEA-nın Gəncə Bölməsinin əsas nailiyyətlərini, onun inkişafının tarixi mərhələlərini əks etdirən materialların ingilis dilində yayılması, Bölmənin beynəlxalq əməkdaşlıqlarını eləcə də, xarici tədqiqatçılarla birgə fəaliyyətlərini kitablar formasında hazırlanmış xarici dillərə tərcümə edilməsi, Bölmədə AMEA-nın 80 illik yubileyi ilə bağlı görülən işlərin, tədbirlərin kütləvi informasiya vasitələrində işıqlandırılması, "80 yaşlı Akademiyamızın Qılınc və Qələm şəhərindəki elm güzgüsü" və "AMEA-80. Milli intibahımızın qoşa qanadı: Nizami Gəncəvi və Heydər Əliyev" sənədləri filmlərinin hazırlanması, yubileyə bağlı hazırlanan video materialların xarici dillərdə səsləndirilməsinin təmin edilməsi məsələləri müzakirə edilib.

Bu tədbirlərin hazırlanması və həyata keçirilməsi üzrə əlaqədar institut, şöbə və digər qurumlara və onların rəhbərlərinə müvafiq göstərişlər verilib.

Rəyasət Heyətinin iclasında, həmçinin Bölmənin fəaliyyətinə dair bir sıra cari məsələlərdən danışılıb.